

# दुर्गापूजा के पहले सड़कों को दुरुस्त करें

पटना | हिन्दुस्तान ब्यूरो

पथ निर्माण मंत्री नंदकिशोर यादव ने दुर्गापूजा के पहले सड़कों को गड्ढा रहित बनाने का निर्देश अधिकारियों को दिया है। उन्होंने कहा है कि बाढ़ से प्रभावित सीमांचल और उत्तर बिहार के जिलों में पथ और पुल-पुलियों का निर्माण कार्य चल रहा है। आने वाले दिनों में निर्माण में और तेजी आएगी।

श्री यादव ने गुरुवार को कहा कि नेशनल हाईवे, राज्य उच्च पथ और वृहद जिला पथों की मरम्मत का निर्देश अधिकारियों को दिया गया है। जिन शहरों में दुर्गापूजा के अवसर पर विशेष आयोजन होते हैं अथवा जिसकी शक्ति



पीठ के रूप में विशिष्ट पहचान है, वहां विशेष नजर रखने की हिदायत दी गई है।

उन्होंने कहा कि साधना स्थल की ओर जाने वाली सड़कों की मरम्मत हर हाल में नवरात्र के पूर्व हो जानी चाहिए। न केवल पटना बल्कि राज्य में थावे (गोपालगंज), उच्चैठ (मधुबनी), मुण्डेश्वरी (कैमूर), मंगला गौरी और बंगला स्थान (गया), अंबिका भवानी,

आमी (छपरा), मां ताराचण्डी (सासाराम), चामुण्डा मंदिर (कौआकोल, नवादा) में अवस्थित शक्तिधामों में नवरात्र के अवसर पर दूर-दराज से श्रद्धालुओं की भाड़ी उमड़ती है। छोट-बड़े वाहनों का आवागमन अप्रत्याशित रूप से बढ़ जाता है।

इन धार्मिक स्थलों की ओर जाने वाले पथों को हर हालत में दुरुस्त करने का निर्देश दिया गया है। बाढ़ प्रभावित जिलों में पथों की मरम्मत और पुल-पुलियों के निर्माण भी छठ पर्व के बाद युद्ध स्तर पर प्रारम्भ किया जाएगा। फिलहाल यातायात को सुगम रूप से चालू रखने के लिए कई पथों की मरम्मत एवं निर्माण का काम चल रहा है।